

ПЕДАГОГИКАЛЫК, ЭКОНОМИКАЛЫК ЖАНА ТЕХНИКАЛЫК “НУР” КОЛЛЕДЖИ

**ПЭТ “Нур” кооледжинде жүргүзүлгөн сурамжылоолордун
МОНИТОРИНГИ**

ББСК инспектору: Джоробаева Н.Д.

Жалал-абад 2022

Педагогикалык, экономикалык жана техникалык “Нур” колледжинде ББСКб инспектору тарабынан жүргүзүлгөн студенттердин арасындагы сурамжылоонун анализи

Анкетирлөө 2022-жылдын март айында жүргүзүлүп ПЭТ “Нур” колледжинде окуган студенттердин окуу шарттары, окутуучулардын көрсөткөн кызматтары ж.б. менен канааттануу деңгээли аныкталып жана колледж үчүн кээ бир маанилүү маселелердин келип чыгышы аныкталды.

Студенттердин канааттангандыктары

Колледжге келген студенттердин ичинен 47,2% бул окуу жай жөнүндөгү маалыматты студенттер өздөрүнүн туугандарынан угуп келишкен, 35, 1% ти тааныштарынан угуп, ал эми 17,7% өздөрү угуп келгендер жана 5,9% интернеттен маалымат алып келишкен. Демек, ПЭТ “Нур” колледжинин коомчулук арасындагы аброю жогору. Сурамжылоонун жыйынтыктары көрсөткөндөй студенттер окуп жаткан адистиктерин өздөрү тандашкан, б.а. өз кесиби кызыгуусу бар.

ПЭТ “Нур” колледжинде көбүнчө Сузак жана Базар-коргон райондорунда жашаган студенттер окуйт. Алардын болжол менен 50% нин ата-энелери чет өлкөлөрдө (көбүнчө Россияда) иштешет.

Ошондой эле колледжге окууга келген студенттердин көпчүлүгү мектепте окуган мезгилинде мектептин коомдук иштерине активдүү катышкан балдар экен, ошондуктан анкетанын жыйынтыктарында алар окуу жайда маданий иш чараларды көбүрөөк өткөрүүнү суранып, аларга активдүү катышууну каалашат. Студенттердин ойлору боюнча маданий иш чаралардын тематикалары төмөнкүдөй болушу керек: “Кыргызстандын тазалыгын коргоо”, “Китептер дүйнөсү” жана Спорттук иш чаралар. Окуу жайдын окутуучуларынын студенттерге кылган мамилеси жагат жана кошумча информатика, орус жана англис тилдери боюнча билимин тереңдеткиси келет.

Сурамжылоонун жыйынтыктары көрсөтүп тургандай окуу жайда окуп жатып алар үчүн эч кандай кыйынчылыктар жаралган эмес, себеби окуу жайда иштеген окутуучулар жана башка кызматкерлер тарабынан эч кандай кысым жасалган эмес, сессияларда окутуучулар тарабынан экзамендердин баасын коюуда эч кандай кошумча кызматтар талап кылынбайт.

Кураторлордун жасаган жумушу менен жана окутуучулардын студенттерге жасаган мамилелери менен канааттанышат. ПЭТ “Нур” колледжинин студенттеринин 100%ти окуу жайды аяктагандан кийин жогорку окуу жайда окуусун улантууга каалоосу бар.

Студенттердин канааттанбагандыктары

Колледжде ремонтто иштерин жүргүзүү керектигин айтышат

Окуу жайда маданий иш чаралардын аз санда өткөрүлүшү – 24,8%

Футбол аянтчасынын жана Спортзалдын жоктугу 18,8%;

Студенттердин ынтымаксыздыгы – 6,3%;

Бул суроолордун бардыгы ББСКб кеңешинин отурумунда каралууга сунушталат.

**Педагогикалык, экономикалык жана техникалык “Нур” колледжинде ББСКб инспектору
тарабынан жүргүзүлгөн ата-энелердин арасындагы сурамжылоонун анализи**

Анкетирлөө 2022-жылдын март айында жүргүзүлүп ПЭТ “Нур” колледжинде окуган студенттердин ата-энелеринин окуу жайда түзүлгөн окуу шарттары, окутуучулардын көрсөткөн кызматтары ж.б. менен канааттануу деңгээли төмөнкүдөй аныкталды:

- 1) Окуу жайдын билим берүү программаларынын ишке ашышы менен ата-энелердин 95,9% канааттанат;
- 2) Окуу жайдын биринчи курсуна кабыл алуунун уюштурулушунун деңгээли жогору деп 70,8% ата-эне билдирет;
- 3) Тайпалардын кураторлорунун ата-энелер менен жасаган байланышуу деңгээлине 80% канааттанат;
- 4) Колледждин тамактанууга болгон шарттары менен 76% ата-эне канааттанат;
- 5) Тарбиялык, коомдук иш чараларын өткөрүү деңгээли менен 96,1% ата-эне канааттанат;
- 6) Окуу жайдын окуу бөлмөлөрүнүн санитардык-гигиеналык абалы менен 100% ата-эне канааттанат;
- 7) Колледждин сайты менен коомчулукка маалыматтын жеткирилишинин деңгээли жогору деп 58,3% ата-энелер ойлойт;
- 8) Китепкананын китептер менен камсыз болушунун деңгээли менен 68% ата-эне канааттанат;
- 9) Бүтүрүүчүлөрдүн ишке орношуу деңгээли жакшы деген 91,7% ата-эненин пикири бар;
- 10) Ата-энелердин 65,4% окуу сапаттуу кадрларды даярдап чыгарат деген ойдо.

ПЭТ “Нур” колледжинде окуган студенттердин ата-энелеринин негизинен окуу жай тууралуу ой пикирлери жакшы, алар коомчулукка окуу жай тууралуу жакшы маалыматтарды таратышат, ошондуктан студенттердин сурамжылоосунда окуу жайга тапшыруунун себеби болуп 82,3% туугандардын жана тааныштарынын сунушу катары белгилешкен.

Педагогикалык, экономикалык жана техникалык “Нур” колледжинде ББСКб инспектору тарабынан жүргүзүлгөн иш берүүчүлөрдүн ПЭТ “Нур” колледжинин бүтүрүүчүлөрү менен канааттангандыгы жөнүндөгү сурамжылоонун анализи

Анкетирлөө 2022-жылдын март айында жүргүзүлүп ПЭТ “Нур” колледжин окуп аяктаган бүтүрүүчүлөрдүн жумуш ордунда көрсөткөн кызматтары, кесиптик чеберчилиги, иш билгилиги ж.б. менен иш берүүчүлөрдүн канааттануу деңгээли аныкталып жана колледж үчүн кээ бир маанилүү маселелердин келип чыгышы аныкталды жана аларга берилген суроолорго төмөнкүдөй жооптор алынды:

- 1) Бүтүрүүчүлөрдүн практикалык даярдык деңгээлине: эң жакшы – 18,2%, жакшы – 72,7%, канааттандыраарлык – 9,1%;
- 2) Бүтүрүүчүлөрдүн теориялык жактан даярдыгына: эң жакшы – 10%, жакшы – 80%, канааттандыраарлык – 10%;
- 3) Бүтүрүүчүлөрдүн заманбап технологиялар менен камсыз болушуна: эң жакшы 9,1%, жакшы – 72,7%, канааттандыраарлык – 18,2%;
- 4) Стандарттык эмес жагдайларда өзүн алып жүрүү деңгээлине: эң жакшы 9,1%, жакшы – 54,5%, канааттандыраарлык – 36,4%;
- 5) Бүтүрүүчүнүн коммуникативдик көндүмдөрүнө: эң жакшы – 36,4%, жакшы – 54,5%, канааттандыраарлык – 9,1%;
- 6) Бүтүрүүчүнүн өз билимин өркүндөтүү деңгээлине: эң жакшы – 36,4%, жакшы – 63,6%;
- 7) Жумуш ордуна адаптациялануу деңгээлине: эң жакшы – 45,5%, жакшы – 45,5%, канааттандыраарлык – 9,1%;
- 8) Компьютерди колдонуу деңгээлине: эң жакшы – 18,2%, жакшы – 63,3%, канааттандыраарлык – 18,3%;
- 9) Бүтүрүүчүнүн эне тилинен башка тилдерде сүйлөө көндүмдөрүнө: эң жакшы – 10%, жакшы – 40%, канааттандыраарлык – 40%, канааттандыраарлык эмес – 10%;

Берилген жооптордун натыйжасында иш берүүчүлөр ПЭТ “Нур” колледжин бүтүргөн бүтүрүүчүлөрдүн теориялык жана практикалык даярдык деңгээли менен, заманбап технологияларга ээ болуусу менен, жумуш ордунда коммуникативдик жана өз билимин өркүндөтүү жөндөмдүүлүктөрү менен жетиштүү деңгээлде канааттанышат. Ошондой эле жооптордун пайыздык катнаштарына карата колледжде окуп жаткан студенттерге компьютерди жана эне тилинен башка тилдерди тереңдетип үйрөтүү зарылчылыгы бар.

Педагогикалык, экономикалык жана техникалык “Нур” колледжинде ББСКб инспектору тарабынан жүргүзүлгөн практика өтөөдө жүргөн ПЭТ “Нур” колледжинин студенттеринин практиканын жүрүшү менен канааттангандыгы жөнүндөгү сурамжылоонун анализи

Анкетирлөө ПЭТ “Нур” колледжинде 4-апрелинен 25-апрелге чейинки убакыт аралыгында 2 курстар, ал эми 18-апрелден 13-майга чейинки аралыкта 3-курстар практика өтөөгө чыгышкан практикант-студенттер арасында жүргүзүлдү. Бул учурда алардын практиканы уюштуруу жана өтөө деңгээли аныкталып жана колледж үчүн кээ бир маанилүү маселелердин келип чыгышы аныкталды:

1. Практикага Финансы (тармактар боюнча), Башталгыч класстарда окутуу, Башкаруунун маалыматтык технологиялары, Чет тили адистиктеринин арасынан чыккан студенттеринин 2-курстар 60,8% , ал эми 39,2% 3-курстар түзөт жана негизинен Жалал-Абад шаары, Сузак жана Базар-Коргон, Ноокен райондорунун мекемелерине практикага чыгышкан;

2. Практикага чыккан студенттердин арасынан 81,5%ти практиканы болочок кесибине болгон алгачкы кадам катары, ал эми 11,1%ти жумуш табууга түзүлгөн мүмкүнчүлүк катары карашат;

3. Практикага чыккан студенттердин арасынан 81,5%ти практиканы өтө кызыктуу өндүрүштүк окутуунун түрү катары, ал эми 18,5%ти колледжде окуганга караганга практика өтөөнү жактырышат;

4. Колледждин студенттеринин көпчүлүгүнө мекеменин практика жетекчиси практика убагында жардам көрсөтүшкөн, ПЭТ “Нур” колледжинин практика жетекчилеринин арасынан 85,7% ти студенттерди практикага даярдап, түшүнбөгөн суроолоруна жооп берип, жардам көрсөтүшкөн. Практика учурунда Башталгыч класстарда окутуу адистигинин студенттеринин мекеме тарабынан дайындалган практика жетекчилеринин 60,7%да жогорку деңгээлдеги иллюстративдик материалдарды колдонушат, 17,9%де материал бар , бирок толук эмес, ал эми 21,4%да иллюстративдик материалды колдонбойт. Практиканттардын эмгегин баалоодо мекеме тарабынан дайындалган жетекчилердин 71,4% баалоодогу объективдүүлүктү көрсөтүшкөн, ал эми 17,9% мекеменин практика жетекчилери баа коюу үчүн кошумча кызматтарды талап кылышкан.

5. Колледждин практика өтөгөн студенттердин 67,9%ти үчүн окуу курсунда алган билимдерди жана көндүмдөрдү өздөштүрүү жана бышыктоо, калган 32,1% үчүн практика бул конкреттүү мекеменин шартында кесиптик компетенцияларды калыптандыруу мүмкүнчүлүгү. Ошондой эле практика өтөө учурунда 59,3% студент көрсөткөндөй кээ бир дисциплиналардан алган билими жетишсиз экенин белгилеп коюшкан. Тактап айтканда, практиканын жыйынтыктоочу конференциясында алар “Математиканы окутуу усулунан”, “Эне тилин окутуу усулунан” , “Педагогика”, “Психология” сабактарынан билим жетишсиз экенин айтышты.

6. Практика өтөгөн студенттердин арасынан өз кесибин туура тандагандар 42,9% жана 7,1% кесибин туура эмес тандаган болуп аныкталды. Негизинен практика менен канааттанган студенттердин пайызы 82,1 түздү.

Анализдин жыйынтыгы катары “Математиканын окутуу усулу”, “Эне тилин окутуу усулу”, “Педагогика” “Психология” сабактарынан күчтүү адистерди колледжге тартуу керек, себеби бул дисциплиналар Башталгыч класстарда окутуу адистигинин негизги сабактары. Колледждин практика жетекчилеринин практикант-студенттери менен байланыш түзүү деңгээлин көзөмөлүн күчөтүү керек, анткени алар практиканттардын иш ордунда барып текшерүү жүргүзбөсө, онлайн текшерүү менен чектелип калса, кээ бир практиканттардын практика өтөгөнү формалдуу түрдө болушу мүмкүн жана мекемедеги практика жетекчиси тарабынан баа коюуда кошумча кызматтарды талап кылуу мүмкүнчүлүктөрү пайда болушу мүмкүн.

Анкетирлөө 2022-жылдын март айында жүргүзүлүп ПЭТ “Нур” колледжин окутуучуларынын окуу жайда жумуш үчүн түзүлгөн шарттар менен, айлык маянасы ж.б. менен канааттануу деңгээли аныкталып жана колледж үчүн кээ бир маанилүү маселелердин келип чыгышы аныкталды жана аларга берилген суроолорго төмөнкүдөй жооптор алынды:

Квалификациясын жогорулатууга 50,2% муктаж, анткени айлык маянасынын аздыгынан кадрлар алмашып, жумушка жаш адистер алынган. Калган окутуучулар дагы, эгерде мүмкүнчүлүк түзүлүп калса жумуш ордун алмаштырууга окутуучулардын 56,2%ти даяр. Түзүлгөн жагдайга байланыштуу кийинки окуу жылына контракттын өлчөмүн көтөрүү зарыл.